

(ಶ್ರೀ ಹೆಚ್. ಸಿದ್ದವೀರಪ್ಪ)

ವ್ಯವಸಾಯ ಇಲಾಖೆಯವರು ನೋಡುತ್ತಿದ್ದಾರೆ. ನಾನೇ ಹೋಗಿ ನೋಡಿದ್ದೇನೆ. ಗೋಧಿ, ಹೈಬ್ರಿಡ್ ಮೇಜ್, ಕಲ್ಲಂಗಡಿ ಹಣ್ಣು ಇವುಗಳನ್ನು ಹಾಕಿದ್ದಾರೆ : ಚೆನ್ನಾಗಿ ಬರುತ್ತಿದೆ. ಒಂದು ವೇಳೆ ಅದು ಯಶಸ್ವಿಯಾದರೆ ವ್ಯವಸಾಯಕ್ಕೆ ಅನುಕೂಲವೆನ್ನತಕ್ಕದ್ದಾದರೆ, ಸುಮಾರು ಐದು ಸಾವಿರ ಎಕರೆಗೆ ಅಗಲ ವಷ್ಟು ನೀರು ಬರುತ್ತದೆ. ವ್ಯವಸಾಯಕ್ಕೆ ತೆಗೆದುಕೊಳ್ಳುವುದಕ್ಕೋಸ್ಕರ ಅವರು ಫ್ರೀಯಾಗಿ ಅಥವಾ ಸ್ವಲ್ಪ ಖರ್ಚಿನಿಂದ ಕೊಡಲಿಕ್ಕೆ ತಯಾರಾಗಿದ್ದಾರೆ. ಆದುದರಿಂದ ಆ ಕಾರ್ಖಾನೆಯವರಿಗೆ ಜನತೆಗೆ ಇರತಕ್ಕ ತೊಂದರೆಗಳೆಂದು ಮತ್ತು ಇತರ ವಿಚಾರ ಅರ್ಥವಾಗಿದೆ. ಬಹುಶಃ ಶೀಘ್ರದಲ್ಲಿಯೇ ಆ ಸಮಸ್ಯೆ ಬಗೆಹರಿಯುತ್ತದೆ ಎಂದು ತಿಳಿಯುತ್ತೇನೆ.

10—00 A.M.

ಶ್ರೀ ಕಾಗೋಡು ತಿಮ್ಮಪ್ಪ : ಇಂಥ ಸಂದರ್ಭಗಳು ಮುಂದೆ ಬಾರದೆ ಇರಲಿ ಎಂದು ಮಂಜಾ ಗರೂಕತೆ ಕ್ರಮಗಳನ್ನು ಅನುಸರಿಸುವ ದೃಷ್ಟಿಯಿಂದ ಕಾರ್ಖಾನೆಗಳಿಗೆ ಅನುಮತಿಯನ್ನು ಕೊಡತಕ್ಕ ಸಂದರ್ಭದಲ್ಲಿ ನೀರನ್ನು ಯಾವ ರೀತಿಯಲ್ಲಿ ಶೋಧನೆ ಮಾಡಿ ಬಿಟ್ಟರೆ ಯಾರಿಗೂ ಬಾಧಕವಾಗುವುದಿಲ್ಲ ಎನ್ನುವ ರೀತಿಯಲ್ಲಿ ಟೆಕ್ನಿಕಲ್ ರಿಪೋರ್ಟ್‌ಗಳ ಆಧಾರದ ಮೇಲೆ ಕಾರ್ಖಾನೆಗಳಿಗೆ ಅನುಮತಿಯನ್ನು ಕೊಡತಕ್ಕ ನೀತಿಯನ್ನು ಸರ್ಕಾರ ಇನ್ನು ಮುಂದಾದರೂ ಅನುಸರಿಸುತ್ತದೆಯೇ ?

ಶ್ರೀ ಎಸ್. ಎಂ. ಕೃಷ್ಣ : ಸೂಕ್ತವಾದ ಸಲಹೆ.

Sri B. B. SAYNAK.—May I know how many complaints you have received from whom and when and how many persons or animals died due to this poisonous water ?

Sri S. M. KRISHNA.—It should not matter as to the number of complaints that are received by Government. The fact remains that there have been complaints. I have conceded there are complaints. Secondly, to my knowledge, there have not been any deaths.

### C. I. T. Bs. IN THE STATE

340. SRI B. G. BANAKAR (Hirekerur).—Will the Minister for Municipal Administration be pleased to state.—

(a) the number of City Improvement Trust Boards in the State ;

(b) whether there is any proposal to establish City Improvement Trust Board for Hubli-Dharwar Municipal Corporation area ;

(c) if so, within what period ;

(d) whether there is any proposal before the Government to establish City Improvement Trust Boards for all the District Head Quarter areas in the State ?

SRI S. M. KRISHNA (Minister for Industries) (On behalf of)

SRI B. BASAVALINGAPPA (Minister for Municipal Administration).

(a) Two.

(b) Yes.

(c) As soon as the Mysore Urban Development Board is passed into an Act.

(d) No.

ಶ್ರೀ ಬಿ. ಜಿ. ಬಣಕಾರ.—ಅರ್ಬನ್ ಡೆವಲಪ್‌ಮೆಂಟ್ ಬೋರ್ಡ್ ಆಕ್ಟ್ ಪಾಸಾದ ನಂತರ ಎಂದೂ ಹೇಳಿದ್ದಾರೆ. ಈ ಕಾನೂನನ್ನು ಎಷ್ಟು ಅವಧಿಯಲ್ಲಿ ಪಾಸ್ ಮಾಡಿಸಿಕೊಳ್ಳುವುದಕ್ಕೆ ಕ್ರಮ ತೆಗೆದು ಕೊಳ್ಳುತ್ತಾರೆ ?

† ಶ್ರೀ ಎಸ್. ಎಂ. ಕೃಷ್ಣ.—ಅತಿ ಶೀಘ್ರದಲ್ಲಿಯೇ ಈ ಸದನದ ಮುಂದೆ ಆ ಮಸೂದೆಯನ್ನು ಇಡಬೇಕೆಂಬ ನಿರೀಕ್ಷೆ.

ಶ್ರೀ ಬಿ. ಜಿ. ಬಣಕಾರ.—ಜಿಲ್ಲಾ ಕೇಂದ್ರಗಳನ್ನು ಅಭಿವೃದ್ಧಿ ಮಾಡುವುದು ಬಹು ಅವಶ್ಯ ವಿರುವುದರಿಂದ ಮುನಿಸಿಪಲ್ ಕಾರ್ಪೊರೇಷನ್ ಇದ್ದಲ್ಲಿ ಯಾವರೀತಿ ನಗರಾಭಿವೃದ್ಧಿ ಮಂಡಳಿಗಳನ್ನು ಸ್ಥಾಪನೆ ಮಾಡಿದ್ದಾರೆಯೋ ಅದೇ ರೀತಿ ಜಿಲ್ಲಾ ಕೇಂದ್ರಗಳಿಗೆ ಮಾಡುವುದು ಅವಶ್ಯ ಎನ್ನುವುದರ ಅರಿವು ಸರ್ಕಾರಕ್ಕೆ ಇದೆಯೇ ಹೇಗೆ ? ಹಾಗಿದ್ದಮೇಲೆ ಅದರ ಬಗ್ಗೆ ಯಾವ ರೀತಿಯ ಕ್ರಮ ತೆಗೆದು ಕೊಳ್ಳುತ್ತೀರಿ ?

ಶ್ರೀ ಎಸ್. ಎಂ. ಕೃಷ್ಣ.—ಜಿಲ್ಲಾ ಕೇಂದ್ರಗಳಲ್ಲಿ ಎಲ್ಲ ಕಡೆಯಲ್ಲಿ ಕೂಡ ಟ್ರಸ್ಟ್ ಬೋರ್ಡ್‌ಗಳನ್ನು ಸ್ಥಾಪನೆ ಮಾಡಬೇಕು ಎನ್ನತಕ್ಕದ್ದು ಸಾಧುವಾದ ಅಭಿಪ್ರಾಯವಲ್ಲ ಎನ್ನುವುದು ಸರ್ಕಾರದ ಭಾವನೆ. ಆದರೆ ಹುಬ್ಬಳ್ಳಿ ಧಾರವಾಡದಲ್ಲಿ ಮಾಡಬೇಕು ಎನ್ನುವ ಉದ್ದೇಶದಿಂದಲೇ ಅರ್ಬನ್ ಡೆವಲಪ್‌ಮೆಂಟ್ ಬೋರ್ಡ್ ಬಿಲ್ ನಾವು ತರುತ್ತಿರತಕ್ಕದ್ದು.

ಶ್ರೀ ಜಿ. ಆರ್. ಸಾಂತ್ಯ.—ಹುಬ್ಬಳ್ಳಿ ಧಾರವಾಡ ಪ್ರದೇಶದಲ್ಲಿ ನಗರಾಭಿವೃದ್ಧಿ ಮಂಡಳಿಯನ್ನು ಸ್ಥಾಪಿಸಬೇಕೆಂದು ಸರ್ಕಾರ ತೀರ್ಮಾನ ಮಾಡಿದೆಯೇ ? ಹಾಗಿದ್ದರೆ ಅದಕ್ಕೆ ಸಂಬಂಧಪಟ್ಟ ವಿಧೇಯಕ ಸದನದ ಮುಂದೆ ಯಾವಾಗ ಬರುತ್ತದೆ ?

ಶ್ರೀ ಎಸ್. ಎಂ. ಕೃಷ್ಣ.—ನಾನು ಈಗಾಗಲೇ ಹೇಳಿದಂತೆ ಹುಬ್ಬಳ್ಳಿ ಧಾರವಾಡ ಪ್ರದೇಶದಲ್ಲಿ ಅಭಿವೃದ್ಧಿ ಮಂಡಳಿ ಸ್ಥಾಪನೆ ಮಾಡಬೇಕೆಂಬ ಉದ್ದೇಶದಿಂದಲೇ ಈ ಮಸೂದೆಯನ್ನು ತಯಾರು ಮಾಡುತ್ತಿದ್ದೇವೆ. ಅತಿ ಶೀಘ್ರದಲ್ಲಿಯೇ ಆ ಮಸೂದೆಯನ್ನು ಸಭೆಯ ಮುಂದೆ ತರುತ್ತೇವೆ.

ಶ್ರೀ ಕೆ. ಆರ್. ಶ್ರೀನಿವಾಸುಲು ನಾಯ್ಡು.—ಬೆಂಗಳೂರು ನಗರಾಭಿವೃದ್ಧಿ ಮಂಡಳಿ ಯಾವುದಿದೆ ಅದನ್ನು ಅಭಿವೃದ್ಧಿ ಮಾಡತಕ್ಕ ಕಾಲದಲ್ಲಿ ಕೆಲವು ತೊಂದರೆಗಳಿವೆ. ಕಾರಣ ಬೆಂಗಳೂರು ನಗರಾಭಿವೃದ್ಧಿ ಮಂಡಳಿ, ವಾಟರ್ ಸಪ್ಲೈ ಬೋರ್ಡ್ ಮತ್ತು ಹೌಸಿಂಗ್ ಬೋರ್ಡ್ ಇವು ಕೆಲವು ಸಂದರ್ಭಗಳಲ್ಲಿ ಒಬ್ಬರ ಮೇಲೆ ಒಬ್ಬರು ಜವಾಬ್ದಾರಿಯನ್ನು ಹಾಕುವಂಥ ಸನ್ನಿವೇಶಗಳು ಬಂದಿವೆ. ಅದುದರಿಂದ ಮೂರೂ ಮಂಡಳಿಗಳು ಸೇರಿ ಕೋ ಆರ್ದಿನೇಷನ್‌ನಿಂದ ಕೆಲಸ ಮಾಡುವುದಕ್ಕೆ ಸಾಧ್ಯವಿದೆಯೇ ಸ್ವಾಮಿ ?

ಶ್ರೀ ಎಸ್. ಎಂ. ಕೃಷ್ಣ.—ಪ್ರತಿಯೊಂದು ಬೋರ್ಡಿನಲ್ಲಿಯೂ ಇನ್ನೊಂದು ಬೋರ್ಡಿನ ಪ್ರತಿನಿಧಿಗಳು ಪ್ರತಿನಿಧಿಸುತ್ತಿದ್ದಾರೆ. ಕೋ ಆರ್ದಿನೇಷನ್ ಬರಲಿ ಎನ್ನುವ ದೃಷ್ಟಿಯಿಂದಲೇ ಒಂದು ಕಡೆ ಇರತಕ್ಕ ಫದಾಫಿಕಾರಿಗಳು ಬೇರೆ ಕಡೆ ಸದಸ್ಯರಾಗಿ ದೈರಕ್ಷರಗಳಾಗಿ ಇದ್ದಾರೆ. ಅದುದರಿಂದ ಕೋ ಆರ್ದಿನೇಷನ್ ಸಾಕಷ್ಟು ಸಾಧ್ಯವಾಗಿದೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಪ್ರತಿಯೊಂದು ನಗರಕ್ಕೂ ಕೂಡ ನಗರಾಭಿವೃದ್ಧಿ ಮಂಡಳಿಗಳನ್ನು ರಚನೆ ಮಾಡುವುದಕ್ಕೆ ಏಕೆ ಅವಕಾಶ ಮಾಡಿ ಕೊಡಬಾರದು ?

ಶ್ರೀ ಎಸ್. ಎಂ. ಕೃಷ್ಣ.—ಅದು ಮಾನ್ಯ ಸದಸ್ಯರ ಸಲಹೆ.